



सिटी ब्रीफ

श्री गुरु तेग बहादुर सेवा समिति का आज

अमृत विचार, लखनऊ: श्री गुरु तेग बहादुर साहिब सेवा समिति की ओर से शुक्रवार शाम 6 बजे संघ कार्यालय भारती भवन में आयोजित किया जाएगा। लगातार चौथे वर्ष हो रहे इस कार्यक्रम में कई जिलों के साधु- संत, विभिन्न समुदायों और धर्मों के लोग सम्मिलित होकर गुरु महाराज का आशीर्वाद प्राप्त करेंगे। विशेष दीवान शाम 6 बजे शुरू होगा। लखनऊ की सभी गुरुद्वारा प्रबंधक कमेटियां, पंच घरा, दशमेश पब्लिक स्कूल का बंड और संगत फूलों की वर्षा के साथ श्री गुरु ग्रंथ साहिब महाराज की सवारी को सुशोभित करेंगे। प्रांत प्रचारक कोशल के निर्देशन में पिछले चार वर्षों से यह आयोजन निरंतर हो रहा है।

श्रीरामलीला पार्क में श्रीमद्भागवत कथा 26 से

अमृत विचार, लखनऊ: महिला सत्संग मण्डल की ओर से विश्वनाथ मंदिर के 34वें स्थापना दिवस के अवसर पर श्रीरामलीला पार्क सेक्टर-ए सीतापुर रोड योजना कॉलोनी में 26 नवंबर से 4 दिसंबर तक श्रीमद्भागवत कथा और रासलीला का आयोजन किया जाएगा। महिला सत्संग मण्डल की अध्यक्ष कमलेश दुबे ने बताया कि 26 नवंबर की सुबह 10 बजे मंदिर परिसर से कलश यात्रा निकाली जाएगी। 127 नवंबर से 3 दिसंबर तक प्रतिदिन दोहरे 12 से 3 बजे तक कथा व्यास आचार्य पं. गोविंद मिश्रा भागवत कथा का प्रचन देंगे। शाम 6 से रात 9 बजे तक वृंदावन के कलाकार रासलीला प्रस्तुत करेंगे। 14 दिसंबर को पूर्णाहुति और विशाल भंडारे के साथ आयोजन का समापन होगा।

छह दिसंबर को मथुरा में करेंगे देहरी पूजन

अमृत विचार, लखनऊ: अखण्ड आर्यावर्त त्रिदंडी महासभा ने 6 दिसंबर को श्रीकृष्ण जन्मभूमि मथुरा में शौर्य दिवस मनाने की घोषणा की है। कुर्सी रोड स्थित संगठन मुख्यालय में राष्ट्रीय अध्यक्ष ऋषि त्रिवेदी ने बताया कि संगठन के कार्यकर्ता श्रीकृष्ण जन्मभूमि पहुंचकर देहरी पूजन और जलाभिषेक करेंगे। त्रिवेदी ने हिन्दू समाज से शांतिपूर्ण धार्मिक आयोजन में सम्मिलित होने की अपील की है। बताया कि अखण्ड आर्यावर्त त्रिदंडी महासभा सहित विभिन्न हिन्दू संगठनों के कार्यकर्ताओं का 5 दिसंबर से मथुरा पहुंचना शुरू हो जाएगा। प्रदेश अध्यक्ष चंद्रमौलि शुक्ला ने आयोजन को लेकर सभी इकाइयों के अध्यक्षों और महामंत्रियों की बैठक बुलाई है।

विवध धरोहर संरक्षण सप्ताह में होंगे कार्यक्रम

अमृत विचार, लखनऊ: विश्व में 1223 तथा भारत में 44 विध्व धरोहर स्थल हैं। वर्ष 2025 में मराठा सैन्य परिदृश्य को भी विध्व धरोहर सूची में शामिल किया गया है। प्रदेश के सभी संग्रहालयों में व्यापक कार्यक्रम आयोजित किए जा रहे हैं। इसी श्रृंखला में राज्य संग्रहालय और लोक कला संग्रहालय की ओर से 19 से 25 नवंबर तक छायाचित्र प्रदर्शनी, चित्रकला प्रतियोगिता, व्याख्यान, प्रस्नोर्ती, कठपुतली प्रदर्शन और शैक्षिक भ्रमण का आयोजन किया जा रहा है। गुरुवार को 110 विद्यार्थियों ने चित्रकला प्रतियोगिता में भाग लिया। अब तक लगभग 4000 दर्शक प्रदर्शनी देख चुके हैं। शुक्रवार को डॉ. रहीम सिंह द्वारा 'वैश्विक सभ्यता का केन्द्र- भारतीय धरोहर' विषयक व्याख्यान आयोजित किया जाएगा।

उर्दू अकादमी पुस्तकों को करेगा पुरस्कृत

अमृत विचार, लखनऊ: उत्तर प्रदेश उर्दू अकादमी इस वर्ष एक जनवरी से 31 दिसंबर तक प्रकाशित उर्दू पुस्तकों को पुरस्कृत करेगा। इसके लिए लेखकों, प्रकाशकों, संकलनकर्ताओं और से 15 जनवरी को शाम 5 बजे तक प्रेषावित पुस्तकों की आठ प्रतियां मांगी गई हैं। कांतिबां को पुरस्कार के लिए एक प्रति और प्रकाशक पुरस्कार के लिए दो प्रतियां देनी होंगी। साहित्य सेवा से पुरस्कृत पुस्तकों पर पांच वर्ष तक विचार नहीं किया जाएगा। किसी लेखक ने कई विषयों पर पुस्तकें लिखी हैं, तो उनके ही पुस्तक पर विचार किया जाएगा। पुस्तक 112 और बाल साहित्य की पुस्तक 60 पृष्ठ की होना अनिवार्य है। पुस्तक उर्दू अकादमी के गोमतीनगर विभूति खंड स्थित कार्यालय या मेल आईडी डब्ल्यूडब्ल्यूडब्ल्यू, यूपीयूआरसीयूकेआईएमआई, इन पर भेज सकते हैं।

अभियंताओं ने किया विरोध प्रदर्शन

अमृत विचार, लखनऊ: राज्य विद्युत परिषद अभियंता संघ ने बिजली अभियंताओं के उद्दीप्तन के विरोध में गुरुवार से चरणबद्ध आंदोलन की शुरुआत कर दी है। आंदोलन के पहले दिन अभियंताओं ने काली पट्टी बांधकर शांतिपूर्ण विरोध प्रदर्शन किया। संघ का कहना है कि लोकतांत्रिक तरीके से किए गए पिछले आंदोलनों के दौरान उनके विरुद्ध कई कई सभी उच्चीड़नात्मक कार्रवाइयों को तत्काल समाप्त किया जाए। अभियंता संघ के अध्यक्ष संजय सिंह ओझा और महासचिव जितेंद्र सिंह गुर्जर ने सरकार और पब्लिक से मांग की है कि लंबित उच्चीड़नात्मक आदेश वापस लिए जाएं।

जंबूरी में होगा सेवा, अनुशासन और नवाचार का संगम

वृंदावन कॉलोनी स्थित डिफेंस एक्सपो ग्राउंड में आयोजन की तैयारियां लगभग पूरी, अस्पताल और डिस्पेंसरी भी तैयार

कार्यालय संवाददाता, लखनऊ

अमृत विचार: छह दशक बाद प्रदेश में आयोजित होने जा रहा 19वें भारत स्काउट्स एंड गाइड्स जंबूरी सेवा, अनुशासन और नवाचार का संगम बनेगा। 23 नवंबर से होने वाले सात दिवसीय आयोजन के लिए 300 एकड़ में परिसर तैयार किया जा रहा है। वृंदावन कॉलोनी स्थित डिफेंस एक्सपो ग्राउंड में आयोजन की तैयारियां लगभग पूर्ण कर ली गई हैं। 35 हजार से अधिक स्काउट-गाइड के ठहरने से लेकर खाने पीने और इलाज तक की व्यवस्था की जा रही है।

जंबूरी के लिए स्काट और गाइड के आने का सिलसिला शुरू हो गया है। ये कोशल प्रशिक्षण, सामुदायिक जागरूकता, सांस्कृतिक प्रदर्शन, नेतृत्व निर्माण, प्रदर्शनी और आपदा प्रबंधन से जुड़े कार्यक्रम आयोजित होंगे। आयोजन समिति के अनुसार, स्काउट-गाइड संगठन की सौ साल की गौरवशाली परंपरा के अनुरूप युवाओं में अनुशासन, सेवा और आत्मनिर्भरता का संदेश दिया जाएगा कार्यक्रम स्थल पर अस्पताल और डिस्पेंसरी तैयार की गई है। सीएमओ ने बताया कि डिफेंस एक्सपो में 100 बेड का अस्थायी



जंबूरी में प्रतिभाग के लिए स्काउट का आना शुरू हो गया है, गुरुवार को कई दल ट्रेन से चारबाग स्टेशन पहुंचे। इसमें शामिल एक स्काउट राम मंदिर का मॉडल लेकर राजधानी पहुंचा।



अमृत विचार

अस्पताल बनाया गया है। इसमें 50 बेड पुरुष, 50 बेड महिला के लिए आरक्षित हैं।

आठ डिस्पेंसरी है। इसके संचालन के लिए फिजीशियन, सर्जन, आर्थोपेडिक समेत करीब 50 डॉक्टर, नर्स, टेक्नीशियन, वाई ब्यांय, फार्मासिस्ट मिलाकर करीब 100 कर्मचारी की इयूटी लगाई जा रही है। एक पॉली में आठ डॉक्टर मौजूद रहेंगे। दो फार्मासिस्ट, लैब टेक्नीशियन, ईसीजी टेक्नीशियन समेत अन्य पैरामेडिकल स्टाफ इयूटी करेगा।

अलग थाना और आठ पुलिस चौकियां बनाई गईं

■ **अमृत विचार, लखनऊ:** डिफेंस एक्सपो स्थल पर 23 नवंबर से होने वाली 19वीं नेशनल जंबूरी के लिए एक अलग थाना और आठ सामान्य पुलिस चौकियां बनाई गई हैं। इसके अलावा महिला सुरक्षा व सहायता के लिए दो विशेष चौकियों की गई है। इनमें 300 पुलिसकर्मी तैनात किए गए हैं। अत्याधुनिक कंट्रोल रूम से 400 से अधिक सीसीटीवी कैमरों से 24 घंटे निगरानी की जाएगी। पुलिस कमिश्नर अमरेंद्र कुमार सेगर के निर्देश पर संयुक्त पुलिस आयुक्त कानून-व्यवस्था ने ब्लू प्रिंट तैयार किया। गुरुवार को डीसीपी दक्षिणी निगुण अग्रवाल, एडीसीपी रल्लापल्ली वसंथ कुमार, एडीसीपी कानून-व्यवस्था जया शांडिल्य, एसीपी मोहनलालगंज विकास पांडेय, एसीपी यूपी-112 सीम्या पांडेय ने नेशनल जंबूरी के आयोजन स्थल का निरीक्षण किया। संयुक्त पुलिस आयुक्त कानून-व्यवस्था बबलू कुमार के कार्यालय से जारी आदेश के अनुसार जंबूरी परिसर में एक थाना और 10 पुलिस चौकियों के लिए 300 से अधिक पुलिसकर्मियों की तैनाती की गई है। भीड़ नियंत्रण, सुरक्षा व मार्गदर्शन करेंगी। कंट्रोल रूम में विशेष रेडियो कंट्रोल रूम स्थापित किया जा रहा है जिससे सभी यूनिटों के साथ समन्वय सुचारू रहे। अग्निकांड से निपटने के लिए परिसर में चार फायर स्टेशन स्थापित किए गए हैं। सूचना पर पुलिस द्वारा त्वरित कार्रवाई के लिए दो डेडीकैटेड पीआरवी व्हीकल लगातार गश्त करते रहेंगे।

तड़पता मिला उल्लू, सीवीओ ने कराया इलाज

कार्यालय संवाददाता, लखनऊ

अमृत विचार : जानकीपुरम् सेक्टर-एच में शुक्रवार सुबह एक घायल उल्लू मिला। स्थानीय लोगों ने वन विभाग को सूचना दी, लेकिन घंटों टीम नहीं पहुंची। इसके बाद सीवीओ डॉ. सुरेश कुमार को जानकारी दी गई। उन्होंने गुडम्बा पशु से टीम भेजकर उपचार कराया। वन विभाग की टीम ने रेस्क्यू किया।

क्षमा वाजपेयी ने उल्लू के घायल होने की सूचना नगर निगम और वन विभाग को दी। नगर निगम ने हस्तक्षेप से मना कर दिया और जिले स्तर पर

तैनात वन अधिकारियों के फोन नहीं उठे। घंटों फोन करने की कवायद चलीती रही। इस बीच कुछ एनजीओ सक्रिय हो गए। एक व्यक्ति ने पैरावेट बताकर उपचार करने के लिए 200 रुपये भी मांगे, लेकिन जागरूक लोगों ने हाथ नहीं लगाने दिया। समाजसेवी विवेक शर्मा ने ट्विटर करने के साथ वन विभाग के उच्च अधिकारियों को अवगत कराया। वहां से जिले के अधिकारियों को निर्देश मिले,लेकिन समय पर टीम नहीं पहुंची। उल्लू की हालत बिगड़ने पर विवेक ने सीवीओ डॉ. सुरेश कुमार को जानकारी दी। उनके निर्देश पर पहुंचे गुडम्बा पशु



घायल उल्लू का उपचार करते डॉ. अशोक वर्मा साथ में स्थानीय लोग।

चिकित्साधिकारी डॉ. अशोक वर्मा ने उपचार किया। वन मंत्री स्तर तक जानकारी पहुंचने पर वन विभाग की टीम सक्रिय हुई और पहुंचकर उल्लू को लेकर चली गई। यह कोई नया मामला नहीं है। अक्सर जंगली जीव को रेस्क्यू करने में विभाग देर सबेर पहुंचता या फिर पल्ला झाड़ लेता है।

सिटी डायरी

बेबी शो में अबान व अरसलान प्रथम
अमृत विचार, लखनऊ: वीरगंगा अवतीर्बाई महिला अस्पताल (डफरिन) के बाल रोग विभाग की ओपीडी में बेबी शो का आयोजन किया गया। इसमें छह माह तक में अबान ने प्रथम, मिनहाल ने द्वितीय और सीम्या ने तृतीय पुरस्कार जीता। छह माह से ऊपर में अरसलान प्रथम, आरशा द्वितीय व वैष्णवी तृतीय रही। अवनी, प्रयाश, आरशा को सातवना पुरस्कार दिया गया। प्रमुख अधीक्षिका डॉ. ज्योति मेहरोत्रा ने बच्चों को समुचित आहार देने, सर्दी से बच्चों को बचाने के बारे में माताओं को जानकारी दी। डॉ. शादाब व डॉ. एफे प्रसाद ने बच्चों की विभिन्न जांचें, वजन, टीकाकरण, खानपान, स्तनपान, बच्चों को नहलाने, सफाई आदि के बारे में बताया। बाल रोग के वरिष्ठ डॉ. सलमान खान ने बताया कि बोहरा नर्सिंग स्कूल की छात्रा नाज बानो, अर्चना यादव, शिखा श्रीवास्तव, नैसी राजपुत, आरती, लक्ष्मी एवं नेहा ने चार्ट पेपर पर स्तनपान और बच्चों को टीकाकरण लाभ बताए।

प्रदर्शन कर कुलियों ने मांगी नौकरी
अमृत विचार,लखनऊ: राष्ट्रीय कुली मोर्चा के बैनर तले गुरुवार को कुलियों ने चारबाग रेलवे स्टेशन पर प्रदर्शन कर स्टेशन निदेशक प्रशांत कुमार को पत्रक सौंपा। इसमें रेलवे कुलियों की नौकरी, सामाजिक सुरक्षा और कामकाज से जुड़े अधिकारों समेत कई मांगें की गई हैं। उन्होंने कहा कि रेल मंत्रालय लिखित रूप में कह चुका है कि बिटरी कार का संचालन केवल जरूरतमंद वर्गों के लिए होगा। जमीनी स्तर पर मनमाने तरीके से बैटरी कार का उपयोग होने से दुर्घटनाएं बढ़ी हैं और कुलियों की आजीविका प्रभावित हो रही है। प्रदर्शन में अरुण कुमार यादव, अदनान अहमद, गुफरान अहमद, जहीन अहमद, रमेश कुमार, मनीष कुमार, कल्लन शाह, पंकज यादव, जे. वेकट शामिल रहे।

संघ ने शुरू किया गृह संपर्क अभियान
अमृत विचार, लखनऊ: विश्व का सबसे बड़ा गृह संपर्क अभियान राष्ट्रीय स्वयंसेवक संघ ने शुरू कर दिया है। कार्यकर्ता घर-घर जाकर भारत माता का चित्र व संघ का साहित्य पहुंचा रहे हैं। संघ के अखिल भारतीय प्रचारक प्रमुख स्वांत रंजन और प्रांत संपर्क प्रमुख डॉ. हरनाम सिंह ने पद्मश्री मालिनी अवस्थी को साहित्य भेंट करते संघ के अखिल भारतीय प्रचारक प्रमुख स्वांत रंजन और प्रांत संपर्क प्रमुख डॉ. हरनाम सिंह।

नाटक द क्लाउन-विदूषक ने हंसाया पुनीत अस्थाना के निर्देशन में संत गाडगे प्रेक्षागृह हुआ मंचन

कार्यालय संवाददाता, लखनऊ

अमृत विचार: भारतीयम संस्था के स्थापना दिवस के उपलक्ष्य में शिवांजना स्टूडियो के सहयोग से संगीत और नाटक समारोह संत गाडगे प्रेक्षागृह गोमती नगर में किया गया। इसमें दूसरे दिन हास्य नाटक द क्लाउन-विदूषक का मंचन किया गया। पुनीत अस्थाना के निर्देशन में ये नाटक चालीं चैपलिन को श्रद्धांजलि स्वरूप समर्पित किया गया।

नाटक का केंद्रीय पात्र भोलाराम एक सरल स्वभाव का बार में वेटर है। वह दूसरों की मदद करता है। राजबहादुर नायक सख्त मिजाज के उद्योगपति के साथ भोलाराम की घटनाएं हास्य का केंद्र बनीं। भोलाराम की मुलाकात अंजलि से हुई। वह कारखाने दुर्घटना में अंधो हो गई थी। भोलाराम की मदद से अंजलि का इलाज संभव हुआ। अंत में भोलाराम

उद्यमिता को बढ़ावा देने के लिए लागेगी प्रदर्शनी

■ **अमृत विचार, लखनऊ:** प्रदेश में स्थानीय उद्यमिता को बढ़ावा देने और परंपरागत कला व खादी आधारित उद्योगों को नए बाजार उपलब्ध कराने के उद्देश्य से खादी महोत्सव-2025 का आयोजन केन्द्रीय संस्कृत विश्वविद्यालय गोमती नगर में 21 से 30 नवंबर तक किया जा रहा है। 10 दिवसीय महोत्सव का उद्घाटन सुष्म, लघु एवं मध्यम उद्यम, खादी एवं ग्रामीद्योग, रेशम उद्योग तथा हथकरघा और वस्त्रोद्योग मंत्री राकेश सवान करेंगे। महोत्सव में प्रदेश के 160 से अधिक उद्यमी उत्पादों की प्रदर्शनी और बिक्री करेंगे। चर्यापित उद्यमियों व लाभार्थियों को सम्मानित किया जाएगा। उत्कृष्ट इकाइयों को राज्य स्तरीय पुरस्कार और लाभार्थियों को दोना मेंकिंग मशीन, पॉपकॉर्न मशीन, हनी बॉक्स, विद्युत चालित चाक और पगमिल वितरित किए जाएंगे।

और अंजलि का प्यार सफल हुआ। भोलाराम की भूमिका केशव पंडित, उद्योगपति की राजीव रंजन सिंह और अंजलि की पूजा सिंह ने निभाई। अम्बरीश बॉबी ने प्रभू हवलदार, तुषार बाजपेई अधिकचरे राजनीतिज्ञ के रूप में निखरे। रामेन्द्र लाल ने सेक्रेटरी, ऋतु श्रीवास्तव ने स्कूल हेडमास्टरनी की भूमिका निभाई। बाल कलाकार कैरा कुन्ती सिंह ने दर्शकों का मन मोह लिया। अनन्द अस्थाना के बहुस्तरीय

सेट ने दृश्यों को जीवंत किया, प्रियांय कठेरिया के पार्श्व संगीत और गोविन्द यादव की प्रकाश व्यवस्था ने भाव और रंग को उभार दिया। राजीव रंजन सिंह द्वारा लिखित और स्वरबद्ध गीत अंजलि के मनोभावों को सशक्त रूप में पेश किए। कार्यक्रम से पूर्व पंचश्री डीपी सिन्हा और पंचश्री राज बिसारिया को श्रद्धासुमन अर्पित किए गए। यह नाटक सामाजिक व्यंग्य और हास्य का उत्कृष्ट मिश्रण साबित हुआ।

विश्व पाइल्स दिवस राजकीय आयुर्वेदिक कॉलेज में आयोजित संगोष्ठी में चिकित्सकों ने किया जागरूक

जंक फूड और बेकरी उत्पादों के सेवन से बचें

कार्यालय संवाददाता, लखनऊ

अमृत विचार: राजकीय आयुर्वेदिक कॉलेज एवं अस्पताल के शल्य तंत्र की प्रमुख डॉ. सुधा सिंह ने कहा कि जंक फूड, मैदा, बेकरी से बने उत्पादों के अधिक सेवन से 10 में तीन व्यक्ति गुदा रोग से पीड़ित हैं। ऐसे में गलत खानपान से बचना चाहिए। वे गुरुवार को विश्व पाइल्स दिवस के मौके पर आयोजित संगोष्ठी में बोल रही थीं।

इस दौरान वरिष्ठ डॉ. राजेश यादव ने कहा कि रेशेदार, फाइबर युक्त खाद्य पदार्थ, फल, सब्जियां आदि को अपने आहार में नियमित रूप से शामिल करें। समय से भोजन करने से गुदा रोग के होने

का खतरा बहुत ही कम हो जाता है। मरीजों को शौच के लिए अधिक समय तक शौचालय में नहीं बैठना चाहिए। दृढ़ियागंज स्थित राजकीय आयुर्वेदिक कॉलेज में प्रधानाचार्य डॉ. दिनेश कुमार मोय्य के निर्देशन और कार्यवाहक प्रधानाचार्य डॉ. राज बहादुर यादव की अध्यक्षता में निःशुल्क स्वास्थ्य शिविर एवं संगोष्ठी का आयोजन हुआ। डॉ. पुष्पा गोड ने कहा कि आज विश्व में अनेक व्यक्ति गुदा रोगों से पीड़ित हैं। गुदा रोगों के बारे में आम जनता को जागरूक करना बहुत जरूरी है। अस्पताल प्रभारी डॉ. धर्मेन्द्र ने बताया कि शिविर में 210 मरीजों की जांच कर उन्हें निःशुल्क दवाएं और परामर्श दिया गया।

बच्चे के पैर की हड्डी के कैंसर का हुआ ऑपरेशन

■ **अमृत विचार, लखनऊ:** केजीएमयू पीडियाट्रिक ऑर्थोपेडिक्स विभाग के डॉक्टरों ने 12 साल के बच्चे के पैर की हड्डी में पनपे कैंसर का ऑपरेशन किया। बच्चे की तबीयत में सुधार है। 12 साल के बच्चे के पैर में एडी से ऊपर की हड्डी में ट्यूमर पनप आया। परिरजन ने केजीएमयू के पीडियाट्रिक ऑर्थोपेडिक्स विभाग में .सैयद फैसल अफाक को दिखाया। उन्होंने एडी से ऊपर के हिस्से में ईबिस सारकोमा की आशंका जाहिर की। बायोप्सी जांच में कैंसर की पुष्टि हुई। ऑकोलॉजी विभाग में कीमोथेरेपी के बाद ऑपरेशन किया। एडी से ऊपर की हड्डी को काटकर ट्यूमर हटाया गया। दोनों पैर बराबर रहे, इसलिए ऑपरेशन वाले पैर की हड्डी को बढ़ा करने के लिए डिस्टेंशन ऑर्टोटोजेनेसिस तकनीक अपनाई गई। डॉ. सुरेश चंद ने बताया कि बच्चों में हड्डी का कैंसर का समय पर इलाज जरूरी है। इलाज में देरी घातक है। इलाज में देरी घातक साबित हो सकता है।

फार्मा कंपनियों की ओर से लगाए गए स्टॉल से निःशुल्क दवाएं दी गईं। शल्य तंत्र विभाग की ओपीडी में रोजाना अधिक संख्या में गुदा रोग से संबंधित मरीज का परीक्षा, निदान एवं क्षार सूत्र इलाज के

लिए आते हैं। डॉ. धर्मेन्द्र ने बताया कि लखनऊ के अलावा आसपास जिलों से मरीज इलाज के लिए आ रहे हैं। क्षार सूत्र की चिकित्सा होने पर भंगदर और दोबारा होने की संभावना नहीं होती है।

फिक्की फ्लो का तीन दिवसीय सम्मेलन शुरू

अमृत विचार,लखनऊ: फिक्की फ्लो लखनऊ की ओर से गोमती नगर स्थित एक होटल में तीन दिवसीय अंतरराज्यीय सम्मेलन की शुरुआत मौना बाजार प्रदर्शनी से हुई। मुगलकालीन परंपरा से प्रेरित इस प्रदर्शनी में देश के 21 चैप्टरों से 500 सदस्य और पदाधिकारी शामिल हुए।उद्घाटन फिक्की फ्लो की राष्ट्री अध्यक्ष पूनम शर्मा, संस्थापक अध्यक्ष आभा डालमिया, वरिष्ठ उपाध्यक्ष पूजा गर्ग, लखनऊ चैप्टर की चेयरपर्सन वंदिता अग्रवाल, रश्मि सरिता तथा गवर्निंग बॉडी सदस्यों ने किया। बांसुरी की मधुर धुन और रोशनी से सजे वातावरण में लोगों ने साड़ी, सूट, लहंगा, दुपट्टा, स्टोल और अन्य परिधानों की खरीदारी की। अवध के दुर्लभ आभूषणों का विशेष प्रदर्शन भी सराहनीय रहा। राष्ट्रीय अध्यक्ष पूनम शर्मा ने कहा कि यह सम्मेलन महिला उद्यमियों व पेशेवरों को नेटवर्किंग और विचार-विमर्श का साझा मंच प्रदान करता है। चेयरपर्सन वंदिता अग्रवाल ने बताया कि 40 स्टालों वाली यह प्रदर्शनी स्थानीय कारीगरों की प्रतिभा को राष्ट्रीय स्तर पर पहचान दिलाता है। प्रयास है। शाम को दास्तानागोई में हिमांशु बाजपेयी ने अपनी कहानी से दर्शकों को मंत्रमुग्ध किया।

सिटी ब्रीफ

भाषा विवि की क्रिकेट टीम आज होगी रवाना

अमृत विचार, लखनऊ : ख्वाजा मुईनुद्दीन चिरती भाषा विश्वविद्यालय की क्रिकेट टीम अलीगढ़ विश्वविद्यालय में 22 नवंबर से 2 दिसंबर तक आयोजित होने वाली पुरुष क्रिकेट चैम्पियनशिप में भाग लेने के लिए रवाना हुई। इस अवसर पर एक विशेष बैठक आयोजित की गई, जिसमें खेल परिषद के सचिव मोहम्मद शारिक की उपस्थिति में कुलपति और खिलाड़ियों के बीच संवाद हुआ। बैठक में कुलपति प्रोफेसर अजय तनजा ने खिलाड़ियों को शुभकामनाएं देते हुए क्रिकेट में अनुशासन बनाए रखने की सलाह दी। केएमसी भाषा विश्वविद्यालय की टीम आज अलीगढ़ विश्वविद्यालय के लिए प्रस्थान करेगी।

संस्कृत विवि आयोजित कर रहा ओलंपियाड

अमृत विचार, लखनऊ : केंद्रीय संस्कृत विश्वविद्यालय दिल्ली के द्वारा ऑनलाइन तृतीय संस्कृत ओलंपियाड का आयोजन किया जा रहा है। जिसका पंजीकरण 1 सितम्बर से ही प्रारम्भ कर दिया गया था। इस ओलंपियाड में कक्षा 6 से विद्यार्थि (पीएचडी) तक के विद्यार्थी हिस्सा ले सकते हैं। इसके अलावा सामान्य व्यक्ति कोई भी इसमें भागीदारी कर सकता है। इसके लिए विद्यार्थियों, अभिभावकों के आग्रह पर पंजीकरण की अंतिम तिथि 10 दिसम्बर तक बढ़ा दी गई है। केंद्रीय संस्कृत विश्वविद्यालय ने कहा है कि तृतीय संस्कृत ओलंपियाड में सभी विद्यालय, महाविद्यालय और विश्वविद्यालय के विद्यार्थियों तथा सामाजिक जनों को अंतिम तिथि से पूर्व पंजीकरण करना होगा।

लविवि शोधार्थियों ने किया उत्कृष्ट प्रदर्शन

अमृत विचार, लखनऊ : लखनऊ विश्वविद्यालय के शोधार्थियों ने इग डिस्कवरी, डेवलपमेंट एंड इग डिलीवरी अंतरराष्ट्रीय सम्मेलन में उल्लेखनीय सफलता हासिल की। यह सम्मेलन ख्वाजा मोइनुद्दीन चिरती भाषा विश्वविद्यालय के फार्मेसी संकाय द्वारा आयोजित किया गया। शोधार्थी पल्लवी शुक्ला को यंग रिसर्चर अवॉर्ड से सम्मानित किया गया। वहीं दूसरी शोधार्थी अंकिमा यादव को बेस्ट ओरल प्रेजेंटेशन अवॉर्ड प्राप्त हुआ। शोधार्थी छात्रों की इस उपलब्धि पर गर्व व्यक्त करते हुए रसायन विज्ञान विभाग, लखनऊ विश्वविद्यालय के सहायक प्रोफेसर डॉ. सुनील कुमार राय ने दोनों शोधार्थियों को उनकी उत्कृष्ट शोध उपलब्धियों के लिए बधाई दी और कहा कि उन्होंने विश्वविद्यालय का गौरव बढ़ाया है।

मादक द्रव्य अवसाद का दरवाजा

अमृत विचार, लखनऊ : हिन्दी व आधुनिक भारतीय भाषा विभाग लखनऊ विश्वविद्यालय और महिला एवं लैंगिक अध्ययन संस्थान के संयुक्त तत्वावधान में महिलाओं में मादक द्रव्यों का सेवन, उन्मत्त और आत्महत्या विषय पर व्याख्यान का आयोजन हुआ। कार्यक्रम की मुख्य वक्ता डॉ. शबरी दत्ता, एम.डी. (साइकैट्री) मनोचिकित्सा, नूरमंजिल मनोचिकित्सा केन्द्र ने अपने वक्तव्य में केस स्टडी के उदाहरण को देते हुए कहा कि परिवार में मादक पदार्थों का उपयोग होने से उसका प्रभाव महिलाओं और बच्चों पर पड़ता है।

सफलता सहयोग से मिलती है: प्रो. सईद

अमृत विचार, लखनऊ : ख्वाजा मोइनुद्दीन चिरती भाषा विश्वविद्यालय के उर्दू विभाग में नवागंतुक विद्यार्थियों के लिए बज्म-ए-अदब की ओर से स्वागत समारोह का आयोजन किया गया। इस कार्यक्रम में बी.ए. प्रथम वर्ष और एम.ए. प्रथम वर्ष के विद्यार्थियों का स्वागत किया गया। स्वागत समारोह में पीएच.डी. के छात्र और बज्म-ए-अदब के सचिव मोहम्मद नसीम ने विद्यार्थियों और शिक्षकों का स्वागत किया। उर्दू विभाग के अध्यक्ष प्रो. सोबान सयिद ने कहा कि व्यावहारिक जीवन में सफलता उसी को मिलती है जो सहयोग, समन्वय और एकता के साथ आगे बढ़ता है।

महिला एथलेटिक्स लीग कल से

अमृत विचार, लखनऊ : प्रथम अस्मिता खेलो इंडिया महिला एथलेटिक्स लीग का आयोजन 22 नवंबर को राजधानी में किया जाएगा। यह प्रतियोगिता एथलेटिक्स फेडरेशन ऑफ इंडिया, दक्षिण एशियाई एथलेटिक्स फेडरेशन और केंद्रीय खेल एवं युवा मामले मंत्रालय के संयुक्त प्रयास से आयोजित की जा रही है। लीग के सभी मुकाबले शहर के केंडी सिंह बाबू स्टेडियम में होंगे। दक्षिण एशियाई एथलेटिक्स फेडरेशन के अध्यक्ष डॉ. ललित भगत की मौजूदगी में लीग का शुभारंभ किया जाएगा।

52 देशों के प्रतिनिधि पहुंचे लखनऊ अंतरराष्ट्रीय सम्मेलन आज से

कार्यालय संवाददाता, लखनऊ

अमृत विचार : सीएमएस में आयोजित अंतरराष्ट्रीय न्यायाधीशों के सम्मेलन से पूर्व 52 देशों से आए विदेशी मेहमानों ने आगरा स्थित ताजमहल का भ्रमण किया। उपमुख्यमंत्री ब्रजेश पाठक ने विभिन्न देशों से आए 160 से अधिक राष्ट्रपति, प्रधानमंत्री, संसद अध्यक्ष, मुख्य न्यायाधीश, न्यायाधीश एवं कानूनविदों का लखनऊ में स्वागत किया। सीएमएस में आयोजित ‘विश्व के मुख्य न्यायाधीशों के 26वें अंतरराष्ट्रीय सम्मेलन’ में प्रतिभाग करने देर शाम सभी अतिथि लखनऊ पहुंचे।

विदेशी मेहमानों के स्वागत में राजाजीपुरम प्रथम कैपस में डांडिया नाइट का आयोजन किया गया। उपमुख्यमंत्री ब्रजेश पाठक ने कहा कि लखनऊ की विरासत अमन, चैन और सुख-शांति की रही है। दुनिया पर से आए न्यायविद जब एकता और शांति का संदेश विश्व को देंगे, तो यह लखनऊवासियों के लिए गर्व का विषय होगा।

इन अतिथियों का हुआ लखनऊ आगमन: क्रोएशिया के पूर्व राष्ट्रपति स्टीपन मेसिक,



विदेशी मेहमानों के सम्मान में आयोजित डांडिया नाइट में नृत्य करती भारती गांधी।

- उपमुख्यमंत्री ने अतिथियों का किया स्वागत**
- न्यायविदों व कानूनविदों ने आगरा में ताजमहल का दौरा किया**
- मुख्यमंत्री आज करेंगे उद्घाटन रक्षा मंत्री भी रहेंगे मौजूद**

लेसोथो के पूर्व प्रधानमंत्री डॉ. पकालिथा बी. मोसिलिली, घाना की संसद के सभापति अल्वन

होगा रंगारंग सांस्कृतिक संध्या का आयोजन

- सम्मेलन का औपचारिक उद्घाटन मुख्यमंत्री योगी आदित्यनाथ आज सुबह 9 बजे सीएमएस कानपुर रोड ऑडिटोरियम में करेंगे। उद्घाटन सत्र के बाद न्यायविदों की परिचर्चा प्रारंभ होगी। सायंकालीन सत्र में रंगारंग सांस्कृतिक संध्या का आयोजन किया जाएगा, जिसमें रक्षा मंत्री राजनाथ सिंह मुख्य अतिथि और मेयर सुषमा खर्कवाल विशिष्ट अतिथि होंगी।**

किंग्सफोर्ड सुमाना बैगबीन, एंटीगुआ और बरबूडा संसद के अध्यक्ष आस्वर्ट आर. फ्रेडरिक

चार्जिंग प्वाइंट दुकान में लगी आग, युवक झुलसा

अमृत विचार , लखनऊ: गुडबा के कुर्सी रोड भारत गैस गोदाम के सामने बेसमेंट में स्थित संसआर चार्जिंग प्वाइंट दुकान में गुरुवार देर शाम चार्जिंग के लिए बैटरी लगाते समय शॉर्ट सर्किट से आग लग गई। वहां मौजूद कर्मियों ने आग बुझाने का प्रयास किया। इस दौरान दुकान मालिक का भांजा रितेश रावत (21) की पीठ व हाथ झुलस गया। सूचना पर इंदिरा नगर, चौक व बीकेटी से दमकल की तीन गाड़ियां मौके पर पहुंची। दमकल कर्मियों ने करीब 50 मिनट में आग पर काबू पाया।

समेत कई देशों के मुख्य न्यायाधीश और न्यायाधीश प्रमुख रूप से शामिल रहे।

तीन दिन में दें जबाव, नहीं तो होगी कार्रवाई

कार्यालय संवाददाता, लखनऊ

अमृत विचार : लखनऊ विश्वविद्यालय प्रशासन ने बुधवार को विश्वविद्यालय परिसर में छात्र को मारपीट कर घायल करने के आरोपी छात्रों को नोटिस जारी किया है। कुलानुशासक कार्यालय ने मुख्य परिसर में घटी घटना से सम्बंधित दर्ज एफआईआर का सज्ञान लेते हुए छात्रों को कारण बताओ सूचना भेजी है और तीन दिनों के भीतर लिखित स्पष्टीकरण जमा करने को कहा है।

इस घटना की विश्वविद्यालय स्तर पर जांच जारी है। जिन छात्रों

कॉल्विन ताल्लुकेदार्स कॉलेज और एसआर ग्लोबल में होगा फाइनल

अमृत विचार, लखनऊ:कुंवर मुनीन्द्र सिंह मेमोरियल इंटर स्कूल क्रिकेट टूर्नामेंट का फाइनल मैजबान कॉल्विन ताल्लुकेदार्स कॉलेज और एसआर ग्लोबल की टीमों में खेला जाएगा। गुरुवार को दोनों टीमों ने सेमीफाइनल मैच जीत लिए।

कॉल्विन कॉलेज मैदान पर खेले गए पहले सेमीफाइनल में कॉल्विन ताल्लुकेदार्स कॉलेज ने माडन स्कूल को छह विकेट से हराकर। माडर्न स्कूल की टीम पहले बल्लेबाजी करते हुए 48 रन पर ऑल आउट हो गई। कुशाग्र पाण्डेय ने 18 रन बनाए कोई अन्य बल्लेबाज दहाई का आंकड़ा नहीं छू सका। कॉल्विन के गेंदबाज ऋद्धम यादव ने घातक गेंदबाजी करते हुए छह विकेट झटके। वहीं लक्ष्य का पीछा करते हुए कॉल्विन टीम ने चार विकेट खोकर मैच अपने नाम किया। कृष ने नाबाद 17 रन बनाकर टीम को जीत दिलाने में अहम योगदान दिया। दूसरे सेमीफाइनल में एसआर ग्लोबल ने शानदार प्रदर्शन करते हुए सीएमएस चौक को आठ विकेट से पराजित किया।

उन्होंने सीएसआईआर–सीमैप की विभिन्न शोध प्रयोगशालाओं द्वारा किए गए कार्यों की उपलब्धियां बताईं। इसमें संस्थान के देश के विकास में विगत वर्षों के योगदान तथा विकासित भारत के निर्माण में किए जा रहे प्रयासों को साझा किया गया। मुख्य वैज्ञानिक डॉ. संजय कुमार ने छात्रों और शिक्षकों को साइंस फेस्टिवल से संबंधित विविध गतिविधियों और अवसरों की जानकारी दी। इस अवसर पर डॉ. पुनीत कुमार, एसोसिएट प्रोफेसर, लखनऊ विश्वविद्यालय, भास्कर शुक्ला, प्रधान वैज्ञानिक सहित विभिन्न स्कूलों से आए 200 से अधिक छात्रों और शिक्षकों ने भाग लिया।

लखनऊ के खिलाड़ियों से पदक की उम्मीद

- नोएडा में हो रही राज्य स्तरीय टीटी चैम्पियनशिप**

अमृत विचार, लखनऊ : मनोहर खिलनानी मेमोरियल राज्य स्तरीय टेबल टेनिस प्रतियोगिता आज से 23 नवंबर तक नोएडा में आयोजित की जाएगी। इसमें प्रदेशभर से लगभग 400 खिलाड़ी विभिन्न वर्गों में पदक के लिए अपना कौशल दिखाएंगे। प्रतियोगिता में महिला, पुरुष के साथ बालक–बालिका वर्गों के अंडर-19, 17, 15, 13 और 11 आयु वर्ग के मुकाबले खेले जाएंगे। प्रतियोगिता में अंतरराष्ट्रीय अम्पायर आकाश यादव चीफ रेफरी की जिम्मेदारी निभाएंगे।

लखनऊ के खिलाड़ियों से इस बार भी बेहतर प्रदर्शन की उम्मीद है। पुरुष वर्ग में दिव्यांश लखनऊ की ओर से चुनौती पेश करेंगे। सब-जूनियर बालक वर्ग में शौर्य गोयल और स्वास्ति चंद्रा जीत के लिए जोर लगाएंगे। कैडेट वर्ग में लक्ष्य और वर्तिका सिंह अपने खेल से प्रभावित करने उतरेंगे। वहीं होप वर्ग में प्रणीत अग्रवाल और आद्या गोयल से भी दमदार प्रदर्शन की उम्मीद की जा रही है। लखनऊ के ये सभी युवा खिलाड़ी प्रतियोगिता में पदक की प्रवल दावेदारी के साथ मैदान में उतरने को तैयार हैं।

लघुशंका से मना करने पर दबंगों ने कर्मचारी को पीटा

संवाददाता, काकोरी

अमृत विचार : पारा स्थित एसबीएन

इंटर कॉलेज के एक कर्मचारी को कॉलेज के मुख्य गेट पर लघुशंका करने से मना करने पर दो युवकों ने पीट दिया। पीड़ित को जातिसूचक गालियां दी गईं और जान से मारने की धमकी भी दी गई। पीड़ित की तहरीर पर पुलिस ने मामला दर्ज कर जांच शुरू कर दी है। बुधवार रात करीब 11 बजे नरपतखेड़ा स्थित एसबीएन इंटर कॉलेज के मुख्य गेट पर कर्मचारी विजय कुमार ड्यूटी पर थे। इसी दौरान सामने रहने वाले टीलू लोधी और गुड्डू लोधी गेट पर लघुशंका करने लगे। मना करने पर दोनों भड़क गए और गाली-गलौज करते हुए विजय कुमार को लात-घूसों से पीट दिया। आरोपियों ने जान से मारने की धमकी भी दी। इस्पेक्टर के अनुसार कर्मचारी को मेडिकल परीक्षण के लिए भेजा गया है और रिपोर्ट दर्ज कर कार्रवाई की जा रही है।

नाईट ब्लड सर्वे 22 तक

अमृत विचार लखनऊ : राष्ट्रीय फाइलेरिया उन्मूलन कार्यक्रम के तहत गोसाईगंज ब्लॉक में फाइलेरिया संक्रमण का पता लगाने के लिए नाईट ब्लड सर्वे (एनबीएस) 22 नवंबर तक चलेगा। सीएमओ डॉ. एनबी सिंह ने बताया कि एनबीएस के लिए गोसाईगंज में एक रेंडम साईट महमूदपुर और एक सेटीनील साइट रहमत नगर में हो रहा है। हर साईट से 300 लोगों के खून के नमूने लिए जाने का लक्ष्य है। खून के नमूने रात के 10 से दो बजे तक लिए जा रहे हैं, क्योंकि फाइलेरिया का परजीवी, माइक्रो फाइलेरिया रात के समय में सक्रिय होते हैं।



छात्रावासों में होगी नियमित जांच:लखनऊ विश्वविद्यालय प्रशासन ने छात्रावासों में अनुशासनहीनता और अनधिकृत निवास को लेकर सख्त रुख अपनाया है। मुख्य कुलानुशासक प्रो. राकेश द्विवेदी द्वारा जारी पत्र में बताया गया कि कुछ व्यक्ति

युवक की संदिग्ध हालात में मौत

- अमृत विचार ,गोसाईगंज :**सुशांत गोल्ट सिटी थाना क्षेत्र के सेवई पुल के पास गुरुवार तड़के एक युवक अचेत अवस्था में मिला। पुलिस उसे तत्काल एम्बेस ट्रामा सेंटर ले गई, जहां डाक्टरों ने मृत घोषित कर दिया। मृतक की पहचान अर्जुनगंज निवासी गोविंद गुप्ता के रूप में हुई। इलेक्ट्रानिक्स की दुकान चलाता था। भाई अंकित गुप्ता ने बताया कि बुधवार शाम गोविंद घर से यह कहकर निकला था कि बर्थ-डे पार्टी में जा रहा है। रात करीब दो बजे उससे अंतिम बार बात हुई थी। उसने कहा था कि 15 मिनट में घर पहुंच जाएगा। सुबह चार बजे पुलिस ने कॉल कर सूचना दी कि गोविंद घायल अवस्था में पुल के नीचे पड़ा मिला है। अस्पताल पहुंचने पर पता चला कि उसकी मौत हो चुकी है।